

TÍÐINDI

SAMBAND
JÁKUP MØRK
JAKUP@SOSIALURIN.FO
TLF. 341800

Triðja útbjóðing klár

Landsstýrið fer í komandi viku at viðgera uppskot til enn eina útbjóðing á landgrunninum. Bjarni Djurholm vónar at fáa tað gjøgnum tingið, áðrenn val verður útskrivað

OLJULEITING

Jan Müller
jan@sosialurin.fo

Í dag fær landsstýrismaðurin í oljumálum, Bjarni Djurholm, handað uppskotið til 3. útbjóðing á føroyska landgrunninum. Tað er Jarðfeingi, sum hevur gjørt ætlanina fyri at bjóða nýggj øki á landgrunninum út til oljufeløgini. Bjarni Djurholm sigur, at ætlanin er at leggja uppskotið fyri landsstýrið í komandi viku, og so verður tað borið í tingið skjótast gjørligt. –Vit vóna,

at tingið klárar at avgreiða hetta málið, áðrenn valið verður útskrivað. Um hetta ikki eydnast, er vandi fyri, at tað dettur afturum eitt lögtingsval. Tað merkir, at vit koma langt út á várið, áðrenn vit kunnu bjóða nýggj øki út til oljuleiting.

Má ikki koma í drag

Landsstýrismaðurin sigur, at tað er umráðandi, at málið ikki kemur í drag. Vit koyra eftir eini ætlan, har ávisur samanhangur er millum 1., 2. og nú 3. rundu, tvs. at umsitingin hevur arbeitt út frá tí, at økini kunnu bjóðast út eftir samtykt í lögtinginum í desember ella eftir árskiftið. Verður tað ikki gjørt nú, so kunnu vit missa upp til eitt hálvt ár, og tað heldur Bjarni Djurholm er sera óheppið.

BP boring

Boringin hjá BP kann koma



at fáa ávirkan á komandi útbjóðing. –Kemur BP út við einum positivum úrsliti, so kann tað økja um áhugan

hjá oljufeløgnum at vera við í eini nýggjari útbjóðing sigur landsstýrismaðurin. Hinvegin heldur hann ikki, at eitt vánaligt úrslit neyðturviliga nýtist at minka um áhugan.

BP stjórin endaði fyrilesturin við at vísa henda myndina, sum Óli Petersen eigur lut í. Við ynskinum um eini "svørt" jól

Mynd Eyðun Elttor

Góður fundur

Bjarni Djurholm var við á Oljutinginum í gjárkvøldið, tá komandi boringin hjá BP var á skránni, og Jonathon Trueman frá BP greiddi frá boringini, hvørjar vánir felagið hevur til brunnin, og hvønn leiklut brunnurin hevur fyri virkseimið á Atlantsmótinum og fyrireikingarnar annars. Hann heldur, at fyrilesturin var sera upplýsandi. –Upplýsingarnar, sum komu fram

ummøguleikarnar og trupuleikarnar, vórðu sera neyvur og meira enn eg hevði roknað við kundu koma fram á einum almennum fundi, so tað er bara at fegnast um, at BP vil kunna um alt hetta. Tá hugsað verður um, hvussu opinskáraður BP stjórin var, so gevur tað okkum ikki verri vónir kanska heldur betri.



Bjarni Djurholm, landsstýrismaður í oljumálum, tosar við Jonathon Trueman og Hjarnar Djurhuus frá BP

Mynd Jan Müller

Síggja nakað stórt í undirgrundini

–men vita ikki við vissu, hvat tað er

WILLIAM-BRUNNURIN

Jan Müller
jan@sosialurin.fo

At ein nýggj boring á landgrunninum nærkast var helst orsøkin til ovurstóru undirtøkuna á Oljutinginum í gjárkvøldið. Umleið 100 fólkhøvdu leitað sær á Hotel Føroyar og hoyra bretska geofysikararn Jonathon Trueman greiða frá William-brunninum. Hann var rættiliga opinskáraður og greiddi í smálutum frá hesi risastóru verkætlan, sum kann koma at seta Føroyar á oljuheimskortið. Hann vísti á, at teir síggja nakað heilt stórt í undirgrundini, (stórar strukturar), sum tey vóna goymir olju ella gass. Men basaltið ger, at teir fáa ikki sagt, hvat hetta í veruleikanum er. Hóast BP hevur vónir um at finna kolvetni, so er her talan um ein torfóran brunn at bora. Nógvar avbjóðingar liggja fyri framman. BP hevur ikki nógvar royndir við at bora gjøgnum basalt heldur. Lesið meira frá Oljutinginum í morgin.

Telefonbókin 2008

Seinasta freist at lata broytingar inn til telefonbókina 2008 er mikudagin 7. november 2007

Í mars 2008 verður telefonbókin borin út til allar fastnetstelefonfelagar í Føroyum. Virki, handlar og stovnar skulu boða frá av nýggjum, um lýst verður í Gulu síðum. Boðast skal eisini frá, um verandi lýsing ynskist óbroytt.

Hvítu Síður

Mikudagin 7. november 2007 er seinasta freist at koma við rættingum til Hvítu Síðurnar í Telefonbókini fyri 2008 (vanliga telefonvirlitið). Rættingarblað til Hvítu Síðurnar er á síðu 563 í Telefonbókini 2007, og skal sendast til: Kundaskráseting, Føroya Tele, Postboks 27, FO-110 Tórshavn ella faks 31 79 68.

Eykaupptøkur v.m.:

Umframt rættingar til navn, bústað, telefonnummar, o.s.fr. ber eisini til at gera nakað serligt burtúrúð just títinum telefonnummari við undirstrikingum, eykaupptøkum og/ella undirupptøkum. Prísurin er 62,50 kr. (íroknað mvg) fyri hvørja undirstriking, eykaupptøku ella undirupptøku.

Búmerki:

Eisini ber til at umbiðja búmerki í Hvítu Síðum. Prísurin fyri búmerki er kr. 2.000,00 (ikki íroknað mvg) fyri hvørja upptøku. Fyri búmerki í litum er prísurin kr. 3.000,00 fyri hvørja upptøku.

Gulu Síður

Mikudagin 7. november 2007 er seinasta freist at boða frá av nýggjum, um upptøka ynskist í Gulu Síðum.

Prísir:

(A) Standardlýsing kr. 900,00
(B) Innramming..... kr. 1.000,00
(E) Grafisk lýsing fyri mm (min. 30 mm) kr. 30,00
(Sí dømi á s. 565 í Telefonbókini 2007)

Litlýsingar

Umframt vanligar svart/gular lýsingar, er eisini møguleiki at lýsa við hvítari bakgrund og við litum. Eykakostnaður fyri hvíta bakgrund er kr. 600,00 og fyri litir við hvítari bakgrund kr. 1.400,00. Skrásetingar-/rættingarblað til Gulu Síður er á síðu 564 í Telefonbókini 2007, og skal sendast til: Føroya Tele, Postboks 27, FO-110 Tórshavn, ella faks 32 11 66.

GG: Prísirnir á Gulu Síðum eru uttan mvg!